



THE PROFESSIONAL CENTRE
SLIEMA ROAD
GZIRA GZR 1633 - MALTA

TEL./FAX. (+356) 2131 4265
EMAIL. kamratelperiti@go.net.mt
WEBSITE. www.ktpmalta.org

K A M R A T A L - P E R I T I

To support members of the profession in achieving excellence in their practice of architecture and engineering in the interest of the community

Our Ref: 8/13

Onorevoli Deborah Schembri
Segretarjat Parlamentari għall-Ippjanar u
s-Simplifikazzjoni Amministrattiva
Auberge de Castille
Valletta

28 ta' Marzu 2017

Għażiża Onorevoli Schembri,

Il-Kumitat Permanenti dwar l-Ambjent u l-Ippjanar tal-Iżvilupp

Il-Kamra tal-Periti tagħmel riferenza għall-Att tal-2016 dwar l-Ippjanar tal-Iżvilupp, u għall-proċeduri stabbiliti rigward reviżjonijiet għall-Istrategija Spazjali u Pjanijiet Sussidjarji. B'mod partikolari, il-Kamra tagħmel riferenza għall-Artikli 46 u 53 ta' l-Att li jstipulaw li l-Kumitat Permanenti dwar l-Ambjent u l-Ippjanar tal-Iżvilupp għandu jiġi kkonsultat fuq tali reviżjonijiet fl-istess perjodu li jiġi kkonsultat il-pubbliku, u li l-Kumitat għandu, fl-istess terminu ta' żmien, jissottometti l-kummenti tiegħu dwar l-abbozz li jkun tressaq quddiemu.

Il-Kamra tal-Periti hi ta' l-opinjoni li, biex il-Kumitat ikun tassew effettiv u rappreżentattiv tal-pubbliku, għandu jkollu a diżpożizzjoni tiegħu l-kummenti tal-pubbliku fl-istess żmien li fih ikun qiegħed jikkunsidra l-abbozz mressaq quddiemu. Dan biex ikun jista' jikkunsidra, jgħarbel u jifhem ir-reazzjoni tal-pubbliku li, wara kollox, il-Membri Parlamentari li jiffurmaw dan il-Kumitat huma eletti sabiex jirrapreżentaw.

Għaldaqstant, il-Kamra tal-Periti tixtieq tissuggerixxi li jsiru l-emendi meħtieġa fil-liġi sabiex it-terminu li fih il-Kumitat għandu jissottometti l-kummenti tiegħu għandu jkun sussegwenti għall-perjodu ta' konsultazzjoni li ssir mal-pubbliku in ġenerali, u li l-Kumitat għandu jingħata kopja tas-sottomissjonijiet li jkunu daħlu mingħand il-pubbliku, u li tali sottomissjonijiet għandhom jiġu ppreżentati mill-Awtorita' ta' l-Ippjanar bħala parti mill-preżentazzjoni formali li ssir quddiem il-Kumitat.

Filwaqt li nittamaw li tilqa' dan is-suggeriment, il-Kamra tal-Periti tibqa' għad-diżpożizzjoni tiegħek sabiex tiddiskuti dan is-suggeriment f'iktar dettall.

Inselli għalik,

Perit Simone Vella Lenicker
Viċi President, Kamra tal-Periti

cc.

- Kumitat Permanenti dwar l-Ambjent u l-Ippjanar tal-Iżvilupp
- Kap Eżekuttiv, Awtorita' ta' l-Ippjanar
- Chairman, Awtorita' dwar l-Ambjent u r-Riżorsi